

باقیہ حرف اول

بعید نہیں کہ قید و بند کی صورتوں سے بھی دوچار ہونا پڑے۔ لہذا یا تو وہ یہ کہتے ہوئے اپنی خواہشات کے پیچھے چل پڑتے ہیں کہ قرآن کا راستہ ہے تو بالکل صحیح لیکن اس پر ہمارا چلتا نہایت مشکل ہے..... اور یادو اپنی کمزوریوں کو عزیمت اور اپنے نفاق کو ایمان کے روپ میں پیش کرنے کے لیے جھوٹی اور باطل تاویلات کے ذریعے سے باطل کو حق کے روپ میں پیش کرنے کی سعی کرتے ہیں۔ اس رویے کے عکس اصحاب ہمت و عزیمت یہ فیصلہ کرتے ہیں کہ خواہ کچھ بھی ہو وہ اپنے آپ کو حقی الامکان ہر قسم کی قربانیاں دے کر اور ہر نوع کے مصائب جھیل کر قرآن کے مطابق بنانے کی کوشش کریں گے۔ بغیر وہ اپنی نیت اور ہمت کے مطابق اللہ کی طرف سے اس کی توفیق پاتے ہیں۔

رجوع الی القرآن کے انہی دو پہلوؤں کا مظہر ہیں وہ تحریکیں جواب اپنے عہد طفولیت سے گزر کر شباب کی حدود میں داخل ہو رہی ہیں۔ انہم ہائے خدام القرآن کی صورت میں رجوع الی القرآن کا فکری و نظری عنصر نمایاں ہے جب کہ تہذیم اسلامی اس کے عملی اور سیاسی پہلو کی امین ہے۔ ماہ دسمبر میں مرکزی انجمن خدام القرآن کا تینیسوائ سالانہ اجلاس منعقد کیا جا رہا ہے۔ اسی نسبت سے حکمت قرآن کے اس شمارے میں مرکزی انجمن خدام القرآن کے مختلف شعبوں کی کارگزاری کی مختصر رپورٹ بھی شامل ہے۔ دیگر مضمایں میں صدر مؤسس محترم ڈاکٹر اسرار احمد صاحب کی کافر انگیز خطاب بعنوان ”جهاد بالقرآن کے پانچ محاذ“ اور حافظ زیر احمد صاحب کا مضمون ”چہرے کا پردہ.... واجب، مستحب یا بدعت؟“ اسی رجوع الی القرآن کے فکری و نظری پہلوؤں کی مبادلہ تحریر یہیں ہیں۔

اطلاع برائے قارئین

حکمت قرآن کا زیر نظر شمارہ نومبر۔ دسمبر ۲۰۰۵ء کا مشترکہ شمارہ ہے۔ اس مناسبت سے اس کی ضخامت بھی دو گنی ہے اور قیمت بھی۔

چہرے کا پردہ

واجب، مستحب یا بدعت؟

تحریر: حافظ محمد زبیر

اللہ سبحانہ و تعالیٰ نے نوع انسانی کی ہدایت اور رہنمائی کے لیے دو سلسلے جاری فرمائے۔ ان میں سے ایک کلامِ الہی کا سلسلہ ہے جس کا اختتام قرآن مجید کی صورت میں ہوا اور دوسرا سلسلہ انبیاء و رسول کا ہے جس کی انتہا ہمارے پیارے پیغمبر حضرت محمد ﷺ پر ہوتی۔ انبیاء کی بعثت اور کتب سماویہ کے نزول کا واحد مقصد نوع انسانی کی ہدایت اور رہنمائی ہے تاکہ اللہ کے بندے اپنی نفسانی خواہشات کو اللہ کے نازل کردہ احکامات کے تابع کرتے ہوئے اس دنیا میں زندگی گزاریں۔ ان احکامات الہیہ کا ایک بڑا حصہ حیا اور مکارم اخلاق سے متصل ہے۔ یہ حیا ہی ہے جسے اللہ کے رسول ﷺ نے ایمان کا حصہ قرار دیا ہے اور یہ ایک حکم شرعی ہونے کے ساتھ ساتھ انسانی فطرت کا خاصہ بھی ہے۔

اگر انسانوں نے جانوروں کی طرح اپنی فطرت کو سخ کر لیا ہو تو الگ بات ہے ورنہ ایک سلیم الفطرت انسان با حیا ہونے کے ساتھ ساتھ با کردار بھی ہوتا ہے۔ اسلام میں سترہ جواب کے احکامات اسی فطری حیا کا حصہ ہیں۔

ہمارے پیش نظر اس وقت آگست ۲۰۰۵ء کا ماہنامہ ”اشراق“ ہے جس کے ” نقطہ نظر“ کے کالم میں ”چہرے کا پردہ“ کے عنوان سے محترم جناب خورشید عالم صاحب کا مضمون شائع ہوا ہے۔ اس مضمون میں فاضل مصنف علماء کے شذوذات سے استدلال کرتے ہوئے چہرے کے پردے کو واجب یا مستحب تو کجا بدعت قرار دینے کی طرف مائل نظر آتے ہیں۔ ہمارے علم کی حد تک شاید ہی کسی معروف عالم نے چہرے کے پردے کے بارے میں ایسا فلسفہ و فکر پیش کیا ہو جس سے اس کے استحباب کی بھی نظر ہوتی ہو۔ عربوں میں پردہ نشینی کی

روایت پر تبصرہ کرتے ہوئے پروفیسر صاحب رقطراز ہیں:

”دُورِ مُوكِيٰت میں روم اور ایران کی شہنشاہیت کے زیر اثر عورتوں کو مردوں سے علیحدہ کر دیا گیا۔ پر وہ نشینی عرب سماج میں مروج ہو گئی اور حرم کا نظام عمل میں آگئیا۔“ (۱)

آگے چل کر ایک اور جگہ لکھتے ہیں:

”بڑھتے ہوئے وقت کے تقاضوں نے ہمارے مذہبی رہنماؤں کو مجبور کر دیا ہے کہ وہ شہر میں بننے والی خواتین کی دونوں آنکھوں کو گھولنے کی اجازت دے دیں، حالانکہ جس ضعیف اثر کے سبھارے وہ جمہور علماء کی مخالفت کرتے تھے اس میں ہمیں صرف ایک آنکھ کو کھلا رکھنے کا حکم ہے اور وہ دن دور نہیں ہے جب بڑھتے ہوئے وقت کا تقاضا انہیں پورا چہرہ کھلا رکھنے کی اجازت پر مجبور کر دے گا، کیونکہ پورے چہرے میں حسین ترین بولنے والی چیز آنکھیں ہی تو ہوتی ہیں..... چنانچہ قرآن حکیم کا فنا بھی یہی ہے کہ ان اعضاء کو کھلا چھوڑا جائے جن کو ضروریاتِ انسانی کے زیر اثر عادتاً کھلا چھوڑا جاتا ہے اور اس کے علاوہ مخفی زیست کے مقامات کو چھپا کر رکھا جائے۔“ (۲)

چہرے کے پردے کے قائل علماء کے بارے میں پروفیسر صاحب کا یہ تبصرہ ان کے موقف کو خوب اچھی طرح واضح کر رہا ہے۔

ذیل میں ہم اس موضوع پر مزید کچھ لکھنے سے پہلے چہرے کے پردے کے بارے میں علمائے اسلام کے اس اختلاف کا جائزہ لیتے ہیں جس سے پروفیسر صاحب نے اپنے پورے مقامے میں صرف نظر کیا ہے۔

چہرے کے پردے کے بارے میں علماء اسلام کا موقف

چہرے کے پردے پر بحث کرنے سے پہلے اس بحث کی حدود کا تعین کرنا ضروری ہے کہ علماء کے درمیان اس مسئلہ میں اتفاق کس حد تک ہے اور اصل اختلاف کہاں ہے۔ مسئلہ ہذا کا مطالعہ کرتے وقت یہ بات ہمارے قارئین کے ذہن نشین رہنی چاہیے کہ اس مسئلے میں اہل سنت کے تمام فقہاء اور علماء کا درج ذیل باتوں پر اتفاق ہے:

۱) نبی اکرم ﷺ کی ازواج مطہرات کے لیے اجنبیوں سے اپنے چہرے کو چھپانا واجب تھا۔ قاضی عیاض فرماتے ہیں:

فرض الحجاب مما اختصصن به۔ ای زوجاته۔ فهو فرض عليهن بلا

خلاف في الوجه والكففين فلا يجوز بهن كشف ذلك^(۳)

۲) مساوا چہرہ اور ہاتھوں کے سارے جسم کو ڈھانپنا تمام علماء کے ہاں تفقیعیہ مسئلہ ہے۔ مثلاً کلائی سر کے بال، گردن اور سینہ وغیرہ سب علماء کے نزدیک ستر میں داخل ہیں۔

۳) علماء کا اس بات پر بھی اتفاق ہے کہ اگر چہرے اور ہاتھوں میں زینت ہوتا یہی صورت میں ان دونوں کا چھپانا بھی واجب ہے۔ مثلاً چہرے پر میک اپ کیا ہو یا ہاتھوں میں سونا وغیرہ پہنانا ہو۔

۴) علماء کا اس بات پر بھی اتفاق ہے کہ چہرے اور ہاتھوں کا ڈھانپنا فتنے کی صورت میں واجب ہو گا۔

۵) پس علماء کے درمیان محل اختلاف چہرہ اور دونوں ہاتھ ہیں بشرطیکہ ان میں زینت نہ ہو اور ان کے ظاہر کرنے میں کسی قسم کے فتنے کا بھی اندیشہ نہ ہو۔ اختلاف صرف اس بات میں ہے کہ چہرے کا پردہ واجب ہے یا مستحب؟ جو علماء اس بات کے قائل ہیں کہ عورت کا چہرہ ستر میں داخل ہے وہ چہرے کے پردے کو واجب قرار دیتے ہیں اور جو علماء اس بات کے قائل ہیں کہ عورت کا چہرہ ستر میں داخل نہیں ہے وہ چہرے کے پردے کو مستحب قرار دیتے ہیں۔

۶) علمائے اہل سنت میں سے کسی کا بھی یہ دعویٰ نہیں ہے کہ عورت کے لیے اپنا چہرہ کھلا رکھنا واجب یا افضل ہے۔ علماء کی بحث اس مسئلے میں صرف اس بات تک محدود ہے کہ عورت کا چہرہ ستر میں داخل ہے یا نہیں، یعنی عورت اپنا چہرہ کھلا رکھنے کی وجہ سے گنگا رہو گی یا نہیں۔ جہاں تک چہرے کے پردے کے مستحب ہونے کا تعلق ہے تو تمام علماء اس بات کے قائل ہیں کہ کم از کم چہرے کا پردہ مستحب ہے مساواۓ عصر حاضر کے بعض محدثین کے جو چہرے کے پردے کو اپنی کم علمی کی وجہ سے بدعت قرار دینے کی طرف مائل ہیں۔

۷) مذاہب اربعہ کے تبعین جمہور علماء متاخرین کا مذہب یہ ہے کہ چہرے کا پردہ کرنا واجب ہے۔ عصر حاضر میں علامہ البانی نے چہرے کے پردے کے بارے میں استحباب کا موقف پورے شدہ و مدد کے ساتھ پیش کیا۔ اور حقیقت یہ ہے کہ علامہ البانی کے ذرور کے اور مابعد کے تمام نام نہاد محققین حضرات نے علامہ البانی کے ہی بیان کردہ دلائل اور تحقیقین کا خلاصہ پیش کیا ہے۔ جہاں تک علامہ البانی کی بات ہے تو ہم ان کو اس حدیث ((اذا حکم الحاکم ثم اصحاب فله اجران و اذا حکم فاجتهد ثم اخططا فله اجر))^(۴) کے مصدق

کے طور پر معذور اور عند اللہ ما جو رسمیت ہیں، لیکن پروفیسر صاحب سے ہم یہ گزارش کرنے کا حق رکھتے ہیں کہ اس موضوع پر قلم اٹھاتے وقت اپنے بدی موقوف کے ساتھ علامہ البانی یاد گیر علامے سلف کے موقف کو خلط ملٹ نہ کریں۔ دراصل یہ متجددین مغرب کی اندھی تقلید میں پردازے کو روایت پسندی قرار دیتے ہیں جبکہ بعض علامے سلف اور علامہ البانی کے زدویک چہرے کا پردہ مستحب ہے۔

علامہ البانی فرماتے ہیں:

نلقت نظر النساء المؤمنات الى ان كشف الوجه و ان كان جائزا
فستره افضل^(۵)

”ہم عورتوں کو اس بات کی توجہ دلاتے ہیں کہ چہرہ کھلا رکھنے کا اگرچہ جواز ہے
لیکن اس کا ذہان پنا افضل ہے۔“
آگے جا کر فرماتے ہیں:

فَبِينَا مَا يُحِبُّ عَلَى الْمَرْأَةِ وَمَا يَحْسُنُ بِهَا، مِن التَّرْمِ الْوَاجِبِ فِيهَا وَ
نَعْمَتْ أَوْ مِنَ الْخَذِ الْأَحْسَنِ فَهُوَ الْفَضْلُ وَهَذَا هُوَ الَّذِي التَّرَمَتْهُ عَمَلِيَاً مَعَ
زَوْجِي، وَارْجَوَ اللَّهُ تَعَالَى أَن يُوْقَنِي لِمُثْلِهِ مَعَ بَنَاتِي حِينَ يَلْعَنُ^(۶)

”پس ہم نے اچھی طرح سے واضح کر دیا ہے کہ عورت کے لیے کیا واجب ہے
اور کیا محسن ہے۔ جس نے واجب کو مضبوطی سے پکڑا تو وہ اس کو کفایت کرے
گا اور وہ بہتر ہے اور جس نے احسن کو پکڑا تو وہ افضل ہے۔ اور یہ (چہرے کا
پردہ) وہی ہے جس کا الترام میں نے ازدواجی زندگی میں اپنی بیوی کے ساتھ کیا
ہے اور میں اللہ سے امید کرتا ہوں کہ وہ مجھے اسی بات (چہرے کے پردازے)
اپنی بیٹیوں کے بارے میں بھی توفیق دے جب وہ جوان ہو جائیں۔“

ایک اور جگہ فرماتے ہیں:

فَمَنْ حَجَبَ ذَلِكَ إِلَى الْوَجْهِ وَالْكَفَافِ إِيْصَنَا مِنْهُنْ، فَذَلِكَ مَا نَسْتَحْبُهُ وَ
نَنْدِعُ عَلَيْهِ^(۷)

”جس نے ان دونوں یعنی چہرے اور ہاتھوں کو ذہان پنا تو اسی بات کو ہم مستحب
سمجھتے ہیں اور اسی کی دعوت دیتے ہیں۔“

ایک اور جگہ فرماتے ہیں:

وَيَقَابِلُهُؤُلَاءِ طَالِفَةُ الْخَرَى يَرَوْنَ أَنَّ سَتْرَهُ بَدْعَةٌ وَتَنْطُعُ فِي الدِّينِ كَمَا قَدَّ
بَلَغُنَا عَنْ بَعْضٍ مِنْ يَتَمْسِكُ بِمَا ثَبِّتَ فِي السَّنَةِ فِي بَعْضِ الْبَلَادِ الْلَّبَانِيَّةِ^(۸)
فَإِلَى هُؤُلَاءِ الْأَخْوَانِ وَغَيْرِهِمْ نُسَاقُ الْكَلْمَةِ التَّالِيَّةِ لِيَعْلَمَ أَنَّ سَتْرَ الْوَجْهِ وَ
الْكَفِينَ لَهُ أَصْلٌ فِي السَّنَةِ وَقَدْ كَانَ مَعْهُودًا فِي زَمْنِهِ عَلَيْهِ مُبَارِكَةُ اللَّهِ^(۸)

”اور اس کے بال مقابل ایک دوسرا گروہ ہے جن کا خیال یہ ہے کہ چہرے کا پردہ
بدعت ہے اور دین میں ایک تینی ایجاد ہے۔ جیسا کہ ہمیں یہ خبر پہنچی ہے کہ لبنان
کے بعض علاقوں کے رہنے والے حالمیں سنت نے بھی ایسی بات کہی ہے۔ ہم
اپنے ان بھائیوں اور ان کے علاوہ دوسروں کے لیے بھی ذیل میں چند دلائل
بیان کرتے ہیں جس سے یہ بات واضح ہو جائے گی کہ چہرے اور دونوں
ہاتھوں کے ڈھانپنے کی اصل قرآن و سنت میں موجود ہے اور اللہ کے رسول
علیٰ یعنی ﷺ کے زمانے میں عورتیں اپنا چہرہ اور دونوں ہاتھ ڈھانپتی تھیں۔“

اس کے بعد علامہ البانی نے گیارہ کے قریب احادیث اور آثار صحابہ سے استدلال کرتے
ہوئے اپنی اس بحث کو واضح فرمایا جن کی اسناد اور ان کی تحقیق ”حجاجب المرأة المسلمة“
کے صفحات ۲۷۵۳ تا ۲۷۵۴ پر دیکھی جاسکتی ہیں۔

۸) عموماً دیکھنے میں آیا ہے کہ جو خواتین پر دہ کرتی ہیں وہ چہرے کے ساتھ ساتھ اپنے
سارے بدن کو بھی ڈھانپتی ہیں جبکہ چہرے کا پردہ نہ کرنے والی خواتین چہرے کے ساتھ
ساتھ سر کے بال، گردن، سینے کا کچھ حصہ اور بازو وغیرہ بھی کھلے رکھتی ہیں۔ یہ ایسے اعضاء ہیں
جن کے ڈھانپنے پر علماء کا اجماع ہے۔ پروفیسر صاحب سے ہم بصداقت رام یہی گزارش کریں
گے کہ قتنے کے اس دور میں ایسے مضامین لکھنا کوئی حکیمانہ طرز عمل نہیں ہے اور آپ جیسے اہل
علم حضرات کے فتاویٰ کو مغرب پرست خواتین اور ایں جی اوز بطور دلیل استعمال کرتے
ہوئے اسلامی معاشرے میں عربی اور فاشی کو فروغ دیتی ہیں۔ واقعہ یہ ہے کہ سلف صالحین
میں اگر کوئی چہرے کے پردے کو مستحب سمجھتا ہے تو اس معنی میں جس کو علامہ البانی کی مذکورہ
بالا عبارات واضح کر رہی ہیں۔ ہم پروفیسر صاحب سے صرف ایک ہی سوال کریں گے کہ
کیا ان کے اس مضمون سے کوئی صاحب عقل یہ نتیجہ اخذ کر سکتا ہے کہ وہ بھی بعض سلف صالحین
کی طرح چہرے کے پردے کے اختیاب اور افضلیت کے قائل ہیں اور علامہ البانی کی طرح

اپنی زوجہ محترمہ اور بیٹیوں کے لیے چہرے کا پردہ پسند کرتے ہیں؟

چہرے کے پردے کے بارے میں دلائل

چہرے کے پردے کے بارے میں دلائل کو ہم پانچ حصوں میں تقسیم کریں گے۔ سب سے پہلے ہم قرآنی دلائل، پھر احادیث صحیحہ، پھر آثار صحابہ، پھر علمائے سلف صالحین کے اقوال اور آخر میں چند عقلي دلائل پیش کریں گے:

قرآن میں چہرے کے پردے کے اثبات و وجوب کے درج ذیل دلائل ہیں:

دلیل اول:

﴿يَا أَيُّهَا النَّبِيُّ قُلْ لَا رَازٌ وَاجْلَكَ وَبَشِّرْكَ وَنَسَاءُ الْمُؤْمِنِينَ يُذْنِينَ عَلَيْهِنَّ مِنْ جَلَابِيبِهِنَّ مَا ذَلِكَ أَذْنِي أَنْ يُعْرَفْنَ فَلَا يُؤْذِنُنَّ﴾ (الاحزاب: ۵۹)

”اے نبی ﷺ! آپ کہہ دیں اپنی بیویوں اور بیٹیوں کو اور اہل ایمان کی عورتوں کو، کہ وہ اپنے جلباب (چاردوں) کا بعض حصہ اپنے (چہروں کے) اور پر منکالیا کریں۔ ان کا یہ عمل اس بات کے زیادہ قریب ہے کہ ان کو پیچان لیا جائے اور ان کو تکلیف نہ دی جائے۔“

مسلمان عورتوں اور ازواج مطہرات کے جواب کا فرق؟

اس آیہ مبارکہ سے یہ بات واضح ہو رہی ہے کہ جس جواب کا حکم ازواج مطہرات کو دیا جا رہا ہے اسی جواب کا حکم عام مسلمان عورتوں کو دیا جا رہا ہے اور ہم یہ بات پہلے بیان کر چکے ہیں کہ ”تمام علماء کا اس بات پر اتفاق ہے کہ ازواج مطہرات کے جواب میں چہرے کا پردہ واجب تھا۔“

”جلباب مع الا دناء“ کا مفہوم

”جلباب مع الا دناء“ سے مراد تمام بدن کے ساتھ ساتھ چہرے کو بھی ڈھانپنا ہے جبکہ ہمارے محترم پروفیسر صاحب جلباب کے بارے میں لمبی چوڑی لغوی بحث کرنے کے بعد یہ نتیجہ نکالتے ہیں کہ ”چہرے کو ڈھانپنا جلباب کے مقصد میں قطعی شامل نہیں ہے۔“ (۹) ایک اور جگہ فرماتے ہیں کہ ”اگر ادناء سے مراد چہرہ چھپانا لیا جائے تو پھر سورہ نور کے احکام معاذ اللہ بے معنی ہو کر رہ جائیں گے۔“ (۱۰)

پروفیسر صاحب سے ہم بھی گزارش کریں گے کہ وہ معاجم لغویہ کے ساتھ ساتھ احادیث مبارکہ کا بھی مطالعہ فرمائیں تاکہ جلباب کے لغوی معنی کے بالقابل اس کے شرعی معنوں سے بھی ان کو واقعیت حاصل ہو جائے۔ جلباب کے شرعی معنوں میں بدن کے علاوہ چہرے کو ڈھانپنا بھی شامل ہے اور جلباب انہی معنوں میں عہد نبوی ﷺ میں معروف تھا۔ اس کی دلیل بخاری کی درج ذیل روایت ہے جس میں واقعہ افک کی تفصیلات بیان کرتے ہوئے سیدہ عائشہؓ بنی ہبیہ صفوان بن معطلؓ کے بارے میں فرماتی ہیں:

فعرفنی حین رآنی و کان برانی قبل الحجاب فاستيقظت باستر جاعده
حین عرفنی فخرمرت وجھی بجلبابی و فی روایۃ "فستر وجھی
عنه بجلبابی" (۱۱)

"تو انہوں نے مجھے پہچان لیا جب مجھے دیکھا اور وہ مجھے جلباب کے حکم کے نزول سے پہلے دیکھا کرتے تھے۔ پس میں ان کے اَنَّ اللَّهَ وَإِنَّ إِلَيْهِ رَأْجُونَ کہنے کی وجہ سے بیدار ہو گئی تو میں نے اپنا چہرہ اپنے جلباب (جادر) سے ڈھانپ لیا۔ اور ایک روایت میں ہے کہ "میں نے اس سے اپنا چہرہ اپنے جلباب (جادر) سے چھپالیا۔"

بخاری کی اس نص کے بعد افت کی کتابوں سے یہ ثابت کرنے کی کوشش کرنا کہ جلباب چہرے کو ڈھانپنے کے لیے استعمال نہیں ہوتا تھا، ایک لا حاصل اور لا یعنی تحقیق ہے۔ کیونکہ اصول تفاسیر کا پہلا اور بنیادی اصول یہ ہے کہ الفاظ قرآنیہ کے اصطلاحی اور شرعی معنوں کی تعریف کے لیے احادیث مبارکہ کو اوقافت، عقل اور ادب جاہلی وغیرہ جیسے دوسرے اصول تفاسیر پر فوقیت اور ترجیح حاصل ہے۔ چنانچہ اس حدیث کے مطابق حضرت عائشہؓ بنی ہبیہ کے بقول جلباب عہد نبوی میں چہرے کے ڈھانپنے کے لیے استعمال کیا جاتا تھا۔

حدیث کا یہ لکڑا "و کان برانی قبل الحجاب" بہت اہم ہے۔ اس سے درج ذیل مسائل متعلق ہوتے ہیں۔

۱) حدیث کے اس لکڑے سے اس بات کی وضاحت ہو رہی ہے کہ حضرت عائشہؓ کا کہنا یہ تھا کہ حضرت صفوان بن معطلؓ نے مجھے جلباب کے حکم کے نازل ہونے سے پہلے دیکھا تھا۔ اب سوال یہ ہے کہ وہ جلباب کا حکم کہاں ہے جس کی طرف حضرت عائشہؓ نے اشارہ کیا ہے؟ وہ جلباب کا حکم اسی آیت میں ہے۔ حضرت عائشہؓ کا اپنا چہرہ چھپاتے ہوئے اس آیت کی طرف

اشارہ کرنا اس بات کی واضح دلیل ہے کہ اس آیت میں چہرے کے پردے کا حکم بھی شامل ہے۔ کیونکہ جلباب لٹکانے کا حکم اس آیت میں بالکل واضح طور پر موجود ہے اور تقریباً تمام مفسرین نے چہرے کے پردے میں استدلال اسی آیت سے کیا ہے؛ جیسا کہ ہم آگے چل کر ذکر کریں گے۔

(۲) حضرت عائشہؓ کے اس فرمان سے اس آیت میں چہرے کے پردے کا وجوب بھی ثابت ہو رہا ہے، کیونکہ حضرت عائشہؓ کی یہ وضاحت کہ ”وَكَانَ يُوَانِي قَبْلَ الْحِجَابِ“ اس بات کو ثابت کرتی ہے کہ اس آیت کے نزول کے بعد چہرے کو کھلا رکھنا حضرت عائشہؓ کے نزدیک گناہ تھا، اس لیے حضرت صفوان بن معطلؓ نے جب ان کو پہچان لیا تو حضرت عائشہؓ نے اس کی توجیہ بیان کی کہ انہوں نے مجھے اس آیت کے نزول سے پہلے دیکھا ہو اتحا۔ اگر چہرے کا کھلا رکھنا جائز ہوتا تو حضرت عائشہؓ کو یہ وضاحت پیش کرنے کی کیا ضرورت تھی؟ علاوہ اذیں حدیث کے اس مکملے سے یہ بات بھی ثابت ہوتی ہے کہ اس آیت کے نزول کے بعد حضرت عائشہؓ کو حضرت صفوان بن معطلؓ نے کبھی نہیں دیکھا۔ حضرت عائشہؓ کا یہ عمل اس بات کی وضاحت کر رہا ہے کہ صحابیات مطہراتؓ نے اس آیت سے چہرے کے پردے کا وجوب مراد تھی تھیں۔

(۳) اگر پروفیسر صاحب ”فستر و جہی عنہ بجلبابی“ کی یہ تاویل کریں کہ یہ حدیث توازی واج مطہرات کے لیے خاص ہے تو اس کے جواب میں ہم یہ عرض کریں گے کہ ”وَكَانَ يُوَانِي قَبْلَ الْحِجَابِ“ کا قرینة اس کے عموم کو ثابت کر رہا ہے، کیونکہ حضرت عائشہؓ نے اپنا چہرہ چھانے کے لیے اپنے عمل کو دلیل نہیں بنا بلکہ اپنا چہرہ چھاتے وقت ایک دلیل کی طرف اشارہ کیا جس دلیل کی بنیاد پر وہ چہرہ چھا رہی تھیں اور وہ دلیل حکم جواب ہے جو کہ اس آیت مبارکہ میں دیا گیا ہے اور یہ آیت صرف ازواج مطہراتؓ کے لیے خاص نہیں ہے بلکہ تمام مسلمان عورتوں کے لیے عام ہے، جیسا کہ اس کے الفاظ ”وَنِسَاءُ الْمُؤْمِنِينَ“ سے ظاہر ہوتا ہے۔

(۴) چہرے کا پردہ تمام مومن عورتوں کے لیے لازم ہے۔ یہ حکم صرف ازواج مطہرات کے لیے خاص نہیں ہے۔ اس کے ثبوت کے لیے ہم دلیل کے طور پر مزید دو احادیث کا تذکرہ کیے دیتے ہیں تاکہ پروفیسر صاحب کے لیے ”وَلِطَّمِينَ قَلْبِي“ کی کیفیت پیدا ہو سکے۔ حضرت عائشہؓ سے مردی ہے:

کان الرکبان یمرون بنا و نحن مع رسول الله ﷺ محرمات' فاذا حاذوا

بنا سدلت احدانا جلابها من رأسها على وجهها' فاذا جاوزونا كشفناه^(۱۲)

"ہمارے پاس سے قافلے گزرتے تھے اور ہم اللہ کے رسول ﷺ کے ساتھ
حالت احرام میں ہوتیں، پس جب وہ ہمارے پاس سے گزرتے تو ہم میں سے
کوئی ایک اپنی چادر اپنے سر سے اپنے چہرے پر لٹکائیں، پس جب وہ ہمارے
پاس سے گزرتا تو ہم اس کو کھول دیتیں"۔

اسی طرح حضرت اسماء بنت ابی بکرؓ سے مردی ہے اور یہ روایت حجاب کے حکم کے
عوم کے بارے میں نص قطعی ہے:

كنا نغطى وجوهنا من الرجال و كنا نتمشط قبل ذلك في الأحرام^(۱۳)

"ہم اپنے چہروں کو مردوں سے ڈھانپتی تھیں اور اس سے پہلے ہم حالت احرام
میں لکھنی بھی کریا کرتی تھیں"۔

امام حاکم نے اس حدیث کو شیخین کی شرط پر صحیح قرار دیا ہے اور امام ذہبی نے ان کی موافقت
اختیار کی ہے۔

"يُذَيْنُ عَلَيْهِنَّ مِنْ حَلَابِيْهِنَّ" اور مفسرین کی آراء

ذیل میں ہم ان متفقین اور متأخرین مفسرین کی آراء بیان کریں گے جنہوں نے اس
آیہ مبارکہ "يُذَيْنُ عَلَيْهِنَّ مِنْ حَلَابِيْهِنَّ" سے استدلال کرتے ہوئے چہرے کے پردے
کو واجب یا مستحب قرار دیا ہے۔ ہمیں اس بات سے کوئی ذمپتی نہیں ہے کہ ان مفسرین کے
دلائل کیا ہیں، انہوں نے صحیح احادیث سے استفادہ کیا ہے یا ضعیف سے ہمارا مقصود اس بحث
سے صرف یہ ثابت کرنا ہے کہ درج ذیل مفسرین نے "جلباب مع الادناء" سے چہرے کا پردہ
مراد یا ہے تاکہ پروفیسر صاحب کے اس قول مبارک "یہی وجہ ہے کہ فدق کے کسی امام نے
وجوب ستر کے دلائل میں اس آیت سے استنباط نہیں کیا" ،^(۱۴) کی قلعی کھل سکے۔ ہم ان سے
یہی عرض کریں گے کہ ان مفسرین کی فقہت کے بارے میں ان کا کیا خیال ہے۔ اور یہ بات
بھی بالکل واضح رہتی چاہیے کہ اس آیت سے چہرے کے پردے پر استدلال کرنے میں
ہمارے نزویک اصل دلائل وہی ہیں جو ہم نے اوپر بیان کر دیے ہیں، لیکن اطمینان قلب کے
لیے ہم بعض جلیل القدر مفسرین کی آراء بھی نقش کیے دیتے ہیں:

① تفسیر طبری، امام ابو جعفر محمد بن جریر طبری، المتوفی ۳۱۰ھ۔
 «يَا أَيُّهَا النَّبِيُّ قُلْ لَا زَوْجَكَ وَبَنِتَكَ وَنِسَاءُ الْمُؤْمِنِينَ»
 اس آیت کی تشریح میں علامہ ابن جریر طبری فرماتے ہیں:

لَا تتشبهن بالاماء فی لباسهن اذا هن خرجن من بيوتهن ل حاجتهن،
 فكشن شعورهن ووجوههن ولكن ليدينن عليهن من جلابيهن للا

يعرض لهن فاسق، اذا علم انهن حراائر باذى من قول (۱۵)

”جب وہ مسلمان عورتیں اپنی ضرورت کے تحت گھروں سے نکلیں تو لوٹیوں
 کے ساتھ لباس میں مشابہت اختیار کرتے ہوئے اپنے بالوں اور چہروں کو کھلا
 نہ رکھیں، بلکہ اپنے اوپر اپنی چادروں کو لٹکایا کریں تاکہ معلوم ہو جائے کہ وہ
 آزاد عورتیں ہیں اور فاسقین کی اذیت وہ باتوں سے نہیں“۔

② معانی القرآن، ابو زکریا یحییٰ بن زیاد الفراء، المتوفی ۲۰۷ھ

امام فراء اس آیہ مبارکہ کی تفسیر میں فرماتے ہیں:

والجلباب الرداء حدثنا ابوالعباس، قال حدثنا محمد قال حدثنا الفراء
 قال حدثني يحيى بن المهلب ابو كلبيه عن ابن عون عن ابن سيرين
 في قوله (يُدُنِينَ عَلَيْهِنَّ مِنْ جَلَابِيَّهِنَّ) هكذا : قال تغطى احدى
 عينيها وجبهتها والشق الآخر الا العين (۱۶)

”جلباب سے مراد چادر ہے۔ ہم سے ابوالعباس نے بیان کیا، انہوں نے کہا
 ہم سے محدث نے بیان کیا، انہوں نے کہا ہم سے امام فراء نے بیان کیا، انہوں
 نے کہا مجھ سے تیجیٰ بن مہلب نے بیان کیا، وہ ابن عون سے اور وہ ابن سیرین
 سے روایت کرتے ہیں اللہ تعالیٰ کے قول (يُدُنِينَ عَلَيْهِنَّ مِنْ جَلَابِيَّهِنَّ)
 کے بارے میں کہ انہوں نے (ابن سیرین نے) کہا کہ وہ (عورت) اپنی
 ایک آنکھ اور اپنی پیشانی کو ڈھانپے گی اور دوسری طرف کو بھی ڈھانپے گی
 سوائے ایک آنکھ کے“۔

③ احکام القرآن، ابو بکر احمد بن علی الرازی الجحاصل، المتوفی ۳۷۰ھ

قال ابوبکر فی هذه الآية دلالة على ان المرأة الشابة مأمورة بستر

وجهها عن الاجنبيين وفيها دلالة على ان الامة ليس عليها بستر وجهها وشعرها لأن قوله تعالى ﴿وَنِسَاءُ الْمُؤْمِنِينَ﴾ ظاهره انه اراد الحراائر^(۱۷)

”ابو بکر نے اس آیت کی تفسیر میں کہا ہے کہ یہ آیت اس بات پر دلالت کر رہی ہے کہ نوجوان عورت کو اجنبی مردوں سے اپنے چہرے کو چھپانے کا حکم دیا گیا ہے اور اس آیت میں اس بات کی طرف بھی رہنمائی موجود ہے کہ لوٹدی پر اپنے چہرے اور بالوں کو چھپانا ضروری نہیں ہے۔ کیونکہ اللہ تعالیٰ کے قول ﴿وَنِسَاءُ الْمُؤْمِنِينَ﴾ سے ظاہری طور پر یہ واضح ہو رہا ہے کہ یہاں مراد آزاد مسلمان عورتیں ہیں“۔

④ تفسیر ببغوی، ابو محمد الحسین بن مسعود الفراء البغوی، المتوفی ۵۱۶ھ

امام ببغوی اس آیت مبارکہ کی تفسیر میں فرماتے ہیں:

﴿يَدُنِينَ عَلَيْهِنَّ مِنْ جَلَابِيْهِنَّ﴾ جمع الجلباب وهو الملاءة التي تشتمل به المرأة فوق الدرع والخمار وقال ابن عباس وابوعبيدة امر نساء المؤمنين ان يغطين رؤوسهن ووجوههن بالجلباب الا عينا واحدة ليعلم انهن حراائر^(۱۸)

”جلباب کی جمع ہے اور یہ وہ چادر ہے جسے عورت اپنی قیص اور دوپٹے کے اوپر اوزھتی ہے اور ابن عباس اور ابو عبیدہ نے کہا کہ عورتوں کو حکم دیا گیا کہ وہ اپنے سراور چہروں کو اپنے جلباب (چادر) سے ڈھانپیں اور ایک آنکھ کھلی رکھیں تاکہ معلوم ہو سکے کہ وہ آزاد ہیں“۔

⑤ الاکشاف، ابو القاسم جارالله محمد بن عمر الزختری الخوارزی، المتوفی ۵۳۸ھ

علامہ زختری اس آیت کی تفسیر میں فرماتے ہیں:

و معنی ﴿يَدُنِينَ عَلَيْهِنَّ مِنْ جَلَابِيْهِنَّ﴾ یعنی هنها علیہن و یغطین بھا وجوههن واعطا فھن یقال اذا زل الثوب عن وجه المرأة ادنی ثوبك على وجهك^(۱۹)

”اور ﴿يَدُنِينَ عَلَيْهِنَّ مِنْ جَلَابِيْهِنَّ﴾ کا معنی یہ ہے کہ وہ ان جلباب کو اپنے

اوپر لشکائیں اور ان کے ذریعہ اپنے چہروں اور پہلوؤں کو ڈھانپ لیں، کیونکہ جب عورت کے چہرے سے کپڑا ہٹ جائے تو کہا جاتا ہے اپنے کپڑے کو اپنے چہرے کے قریب کر۔

⑥ زاد المسر، امام ابو الفرج جمال الدین عبدالرحمن بن علی بن محمد الجوزی البغدادی، المتوفی ۵۹۷ھ۔

علامہ ابن جوزی اس آیہ مبارکہ کی تفسیر میں لکھتے ہیں:

قوله تعالیٰ ﴿يُذِّكْرُ إِنَّمَا مِنْ جَلَابِيهِنَّ مِنْ جَلَابِيهِنَّ﴾ قال ابن قتيبة: يلبسن الاردية۔

وقال غیرہ: يبغطين رؤوسهن ووجوههن ليعلم انهن حراائر^(۲۰)

”ابن قتيبة نے کہا ہے کہ اس سے مراد یہ ہے کہ وہ چادریں اور ڈھانپ لیں، جبکہ دوسرے علماء کا کہنا ہے کہ وہ اپنے سراور چہرے کو ڈھانپ لیں تاکہ معلوم ہو سکے کہ وہ آزاد عورتیں ہیں۔“

⑦ التفسیر الكبير، امام فخر الدین رازی، المتوفی ۶۰۶ھ

اس آیہ مبارکہ کی تفسیر میں فرماتے ہیں:

ويمكن ان يقال المراد يعرفن انهن لا يزنين لان من تستر وجهها مع انه ليس بعورة لا يطبع فيها انها تكشف عورتها فيعرفن انهن مستورات لا يمكن طلب الزنا منها^(۲۱)

”اور یہ بھی ممکن ہے کہ یہ بات کہی جائے کہ ان کے بارے میں یہ معلوم ہو جائے گا کہ وہ زانی عورتیں نہیں ہیں، کیونکہ جس نے اپنے چہرے کو ڈھانپ لیا اس کے باوجود کہ وہ ستر میں داخل نہیں ہے، اس سے یہ امید بھی نہ کی جائے گی کہ وہ اپنے ستر کو کسی کے سامنے کھول دے گی، پس ان کو پہچان لیا جائے گا کہ وہ پر وہ والی عورتیں ہیں اور ان سے زنا کا مطالبہ بھی ممکن نہ ہو گا۔“

⑧ تفسیر بیضاوی، قاضی ناصر الدین عبد اللہ بن عمر البیضاوی الشافعی المتوفی ۶۹۲ھ

﴿يَا أَيُّهَا النَّبِيُّ قُلْ لَا زَوْاجَكَ وَبَنِيكَ وَنِسَاءُ الْمُؤْمِنِينَ يَذْكُرُنَّ عَلَيْهِنَّ مِنْ جَلَابِيهِنَّ﴾

اس آیت کی تفسیر میں لکھتے ہیں:

يغطين وجههن وابدانهن بملاحفهن اذا برزن ل الحاجة ومن للتبغض

فان المرأة ترخي بعض جلبابها وتتلحف ببعض^(۲۲)

”وہ اپنے چہروں اور بدنوں کو اپنی چادروں سے ڈھانپ لیں جبکہ وہ کسی حاجت کے لیے باہر نکلیں اور ”من“ یہاں پر تعجب کے لیے ہے، یعنی عورت اپنی چادر کے بعض حصے کو لٹکائے اور بعض کو پیٹ لے۔“

⑨ تفسیر نفسی، امام ابوالبرکات عبداللہ بن احمد بن احمد بن محمود الشفی الحنفی، المتوفی

۷۰۱ھ۔ اس آیت کی تفسیر کرتے ہوئے لکھتے ہیں:

ومعنى {يُدْنِينَ عَلَيْهِنَّ مِنْ جَلَابِيهِنَّ} ي Roxinها علیهن ویغطین بها

وجوههن واعطاوهن يقال اذا زال الغرب عن وجه المرأة ادن ثوبك

على وجهك^(۲۳)

”{يُدْنِينَ عَلَيْهِنَّ مِنْ جَلَابِيهِنَّ}“ کا معنی یہ ہے کہ وہ جلا یب (چادروں) کو اپنے اوپر لٹکائیں اور ان سے اپنے چہروں اور پہلوؤں کو ڈھانپ لیں۔ اگر عورت کے چہرے سے کپڑا ہٹ جائے تو کہا جاتا ہے اپنے کپڑے کو اپنے چہرے کے قریب کرو۔“

۱۰ تفسیر خازن، امام علاء الدین علی بن محمد بن ابراہیم البغدادی الصوفی الشافعی، المتوفی

۷۲۵ھ۔ اس آیت کی تفسیر میں لکھتے ہیں:

{يُدْنِينَ} ای Roxin ویغطین ... قال ابن عباس امر نساء المؤمنين ان

يغطين رؤوسهن ووجوههن بالجلابيب الا عينا واحدة ليعلم انهن

حوائر^(۲۴)

”{يُدْنِينَ} سے مراد یہ ہے کہ وہ لٹکائیں یا ڈھانپیں ... (آگے چل کر اس آیت کی تفسیر میں بیان فرماتے ہیں) ابن عباس نے کہا کہ اہل ایمان کی عورتوں کو یہ حکم دیا گیا ہے کہ وہ اپنے سروں اور چہروں کو اپنی چادروں سے ڈھانپیں سوائے ایک آنکھ کے تاکہ یہ معلوم ہو سکے کہ وہ آزاد عورتیں ہیں۔“

۱۱ ابخار الحجۃ، امام محمد بن یوسف بن علی بن یوسف بن حیان الاندلسی، متوفی ۵۳۷ھ

اس آیت کی تفسیر کرتے ہوئے فرماتے ہیں:

وعليهِن شامل لجميع اجسادهن او عليهن على وجوههن لأن الذى
كان يedo منهن في الجاهلية هو الوجه^(۲۵)

”اور ﴿عَلَيْهِنَ﴾ ان عورتوں کے سارے جسم کو شامل ہے یا ”عليهِنَ“ سے
مراد صرف چہرہ ہے، کیونکہ جاہلیت میں عورتیں جس چیز کو ظاہر کرتی تھیں وہ چہرہ
ہی تھا۔-

۱۲) تفسیر قرطبی، ابو عبد اللہ محمد بن احمد الانصاری القرطبی، المتوفی ۲۷۶ھ۔ اس آیہ
مبارکہ کی تفسیر میں لکھتے ہیں:

لما كانت عادة العربات التبذل وكن يكشفن وجوههن كما يفعل
الاماء و كان ذلك داعية الى نظر الرجال اليهن، وتشعب الفكره فيهن،
امر الله رسوله ﷺ ان يامر هن بارخاء الرجال ب عليهم اذا اردن
الخروج الى حوانجهن^(۲۶)

”چونکہ عرب خواتین میں (دور جاہلیت کا) کچھ چھپھورا پن باقی تھا اور وہ
لوئڑیوں کی طرح اپنے چہروں کو کھلا رکھتی تھیں اور ان کا یہ فعل مردوں کے ان کی
طرف دیکھنے اور ان کے حوالے سے منتشر خیالی کا باعث بن رہا تھا تو اللہ تعالیٰ
نے اپنے رسول ﷺ کو یہ حکم دیا کہ ان کو اپنے اوپر چادروں کو لٹکانے کا حکم دیں
جب بھی وہ اپنی ضرورت کے تحت باہر نکلنے کا ارادہ کریں“۔

۱۳) تفسیر ابن کثیر، حافظ عماد الدین اسماعیل بن کثیر، متوفی ۲۷۴ھ۔ اس آیہ
مبارکہ کی تفسیر میں لکھتے ہیں:

وقال محمد بن سيرين سالت عبيدة السلماني عن قول الله عزوجل
﴿يُذَكِّرُنَّ عَلَيْهِنَّ مِنْ جَلَابِيْهِنَّ﴾ ففطى وجهه وراسه وابرز عينه
اليسرى^(۲۷)

”محمد بن سیرین کہتے ہیں کہ میں نے عبیدہ سلمانی سے اللہ تعالیٰ کے قول
﴿يُذَكِّرُنَّ عَلَيْهِنَّ مِنْ جَلَابِيْهِنَّ﴾ کے بارے میں سوال کیا تو انہوں نے (اس
آیت کی عملی تفسیر بتاتے ہوئے) اپنا چہرہ اور سرہ حاصل کیا اور اپنی بائیں آنکھ کو
ظاہر کیا۔“۔

۱۴) تفسیر جلالیں، امام جلال الدین محمد بن احمد الجلائی و امام جلال الدین عبدالرحمٰن بن ابی بکر سیوطی۔ اس آیت کی تفسیر میں فرماتے ہیں:

اَي يرْخِين بعْضَهَا عَلَى الْوُجُوهِ اذَا خَرَجَنْ لِحاجَتِهِنَّ اَلَا عَيْنَا وَاحِدَةٌ^(۲۸)
”یعنی وہ ان چادروں کا بعض حصہ اپنے چہروں پر ڈال لیں جب وہ کسی حاجت کے لیے نکلیں اور ایک آنکھ کھلی رکھیں۔“

۱۵) الباب فی علوم القرآن، ابو حفص عمر بن علی بن عادل الدمشقی الحنبلي، متوفی ۸۶۰ھ۔ اس آیہ مبارکہ کی تفسیر میں فرماتے ہیں:

قال ابن عباس وابو عبيدة من نساء المؤمنين ان يغطين رؤوسهن ووجوههن بالجلاليب الا عينا واحدة ليعلم انهن حرائر^(۲۹)
”ابن عباس اور ابو عبيدة نے ”نساء المؤمنین“ کے بارے میں کہا ہے کہ وہ اپنے سر اور چہرے چادروں سے ڈھانپیں سوائے ایک آنکھ کے تاکہ معلوم ہو سکے کہ وہ آزاد عورتیں ہیں۔“

۱۶) نعم الدر برہان الدین ابراہیم بن عمر الباقاعی، متوفی ۸۸۵ھ۔ اس آیہ مبارکہ کی تفسیر میں لکھتے ہیں:

﴿يَذْكُرُونَ﴾ ای یقربن ﴿عَلَيْهِنَّ﴾ ای علی وجوههن و جمیع ابدانهن فلا
یدْعُنْ شَيْئاً مِنْهَا مَكْشُوفاً^(۳۰)

﴿يَذْكُرُونَ﴾ یعنی وہ قریب کریں ﴿عَلَيْهِنَّ﴾ یعنی اپنے چہروں اور اپنے تمام جسم پر اور کسی چیز کو بھی کھلانہ چھوڑیں۔“

۱۷) تفسیر ابن عطیہ، ابو محمد عبد الحق ابن عطیہ الاندلسی۔ اس آیت مبارکہ کی تفسیر میں فرماتے ہیں:

لما كانت عادة العربات التبذل في معنى ”الحجبة“ وكن يكشفن وجوههن كما تفعل الاماء وكان ذلك داعيا الى نظر الرجال اليهن وتشعب الفكرة فيهن امر الله ورسوله عليهما السلام يأمرهن باذناء الجلاليب ليقع تسرهن وبين الفرق بين الاماء والحرائر فتعرف الحرائر بسرهن^(۳۱)

”چونکہ عرب خواتین کی (دور جاہلیت کی) عادات میں سے چھپھورا پن ابھی باقی تھا اور اسی کو وہ پر وہ خیال کرتی تھیں اور وہ اپنے چہروں کو لوئندیوں کی طرح کھلا رکھتی تھیں اور ان کا یہ فعل مردوں کے ان کی طرف دیکھنے اور منتشر خیالی کا باعث بن رہا تھا تو اللہ تعالیٰ نے اپنے نبی ﷺ کو حکم دیا کہ ان کو چادر و مارکانے کا حکم دیں تاکہ وہ مستور ہوں اور آزاد عورتوں اور لوئندیوں کے درمیان فرق واضح ہو جائے اور ان کے مستور ہونے کے سبب ان کو آزاد عورتیں خیال کیا جائے۔“

(۱۵) تفسیر ابن عاشور، الشیخ محمد طاہر ابن عاشور۔ اس آیہ مبارکہ کی تفسیر میں بیان کرتے ہیں:

و كان عمر بن الخطاب مدة خلافته يمنع الاماء من التقنع كى لا يلبسن بالحرائر ويضرب من تقنع منهن بالدررة ثم زال ذلك بعده (۳۲)

”حضرت عمر بن خطاب ﷺ اپنے دورِ خلافت میں لوئندیوں کو نقاب پہننے سے منع کرتے تھے تاکہ آزاد عورتوں سے ان کی مشابہت نہ ہو اور جو بھی ان میں سے نقاب اور حصی اس کو کوڑے سے مارتے تھے، پھر ان کے بعد یہ عمل ختم ہو گیا۔“

(۱۶) فتح القدير، محمد بن علی بن محمد الشوكاني اس آیہ مبارکہ کی تفسیر میں فرماتے ہیں: قال الواحدی : قال المفسرون يغطين وجههن و رؤوسهن الا عيناً واحدة فيعلم انهم حرائر فلا يعرض لهن بادى (۳۳)

”واحدی نے کہا ہے کہ مفسرین نے اس آیت کی تفسیر میں کہا ہے کہ وہ اپنے چہرے اور اپنے سرڈھانپ لیں سوائے ایک آنکھ کے تاکہ یہ جان لیا جائے کہ وہ آزاد عورتیں ہیں اور ان کو تکلیف نہ دی جائے۔“

(۱۷) روح المعانی، ابو الفضل شہاب الدین سید محمود آلوی، متوفی ۱۴۲۰ھ۔ اس آیہ مبارکہ میں ”علیہنَّ“ کی تفسیر کرتے ہوئے لکھتے ہیں:

والظاهر ان المراد ”عليهنَّ“ على جميع اجسادهن وقيل : على رؤوسهن او على وجوههن لأن الذي كان يبدو منها في الجاهلية هو الوجه واختلف في كيفية هذا التستر (۳۴)

”اور ظاہر میں ”علیہنَّ“ سے مراد سارا جسم ہے اور ایک قول یہ بھی ہے کہ اپنے

سرود یا چہروں پر ڈال لو کیونکہ وور جاہلیت میں عورتیں جس چیز کو ظاہر کرتی تھیں وہ ان کا چہرہ تھا لیکن چہرہ ڈھانپنے کی اس کیفیت میں مفسرین کا اختلاف ہے۔

(۲۱) فتح البیان، صدیق بن حسن بن علی بن الحسین القوچی البخاری، المتوفی ۷۴۰ھ۔ اس آیہ مبارکہ کی تفسیر میں فرماتے ہیں:

قال الواحدی : قال المفسرون يغطين وجههن ورؤوسهن الا عينا واحدة فيعلم انهن حرائر فلا يعرضن لهن باذى وبه قاله ابن عباس (۳۰) ”واحدی نے کہا ہے کہ مفسرین نے کہا کہ وہ عورتیں اپنے چہرے اور سر ڈھانپیں سوائے ایک آنکھ کے تاکہ یہ معلوم ہو کہ وہ آزاد عورتیں ہیں اور ان کو تکلیف نہ پہنچائی جائے اور یہی ابن عباس کا بھی قول ہے۔“

(۲۲) تفسیر نووی، محمد بن عمر الجاوی، متوفی ۱۸۹۸ام ”ادناء“ کی تفسیر کرتے ہوئے لکھتے ہیں:

(ادنی) ای احق بان یعرفن انهن حرائر وانهن مستورات لا يمكن طلب الزنا منهن لان من سترا وجهها لا يطبع فيها ان تكشف عورتها (۳۱)

”ادنی“ سے مراد یہ ہے کہ ان کو پہچان لیا جائے کہ وہ آزاد عورتیں ہیں اس حال میں کہ انہوں نے اپنے آپ کو پہچایا ہو۔ ایسی صورت میں ان سے زنا کا مطالبہ بھی ممکن نہیں ہے کیونکہ جو عورت اپنے چہرے کو ڈھانپ لے اس کے بارے میں یہ گمان نہیں کیا جا سکتا کہ وہ اپناستر کھولے گی۔

(۲۳) تفسیر مراغی، علامہ احمد بن مصطفیٰ مراغی۔ اس آیت کی تفسیر میں فرماتے ہیں: (یَدِنِينَ) ای یرخین و یسدلن و یقال للمرأة اذا زل التوب عن وجهها

ادنی ثوابك على وجهك۔ ای اقرب (۳۲)

”(یَدِنِينَ) سے مراد یہ ہے کہ وہ (اپنی چادریں) لٹکا لیں۔ عورت کا کپڑا جب اس کے چہرے سے ہٹ جائے تو کہا جاتا ہے اپنے کپڑے کو اپنے چہرے کے قریب کر۔“

۳۴) تفسیر سعدی، عبدالرحمٰن بن ناصر السعدی، متوفی ۱۳۷۶ھ۔ اس آیت کی تفسیر میں فرماتے ہیں:

ای یغطین بہا و جوہن و صدورهن (۳۸)

یعنی اپنے چہرے اور سینے ان (جلابیب) کے ساتھ ڈھانپ لیں۔

۳۵) اضواء البيان، محمد الامین بن محمد الحفار الشقیری، متوفی ۱۳۹۳ھ۔ اس آیت مبارکہ کی تفسیر میں لکھتے ہیں:

وَمِنْ أَدْلَةِ الْقُرْآنِيَّةِ عَلَى احْتِجَابِ الْمَرْأَةِ وَسُترِهَا جَمِيعٌ بَدْنَهَا حَتَّى وَجْهُهَا قَوْلُهُ تَعَالَى ﴿يَدْنِينَ عَلَيْهِنَّ مِنْ جَلَابِيْهِنَّ﴾ فَقَدْ قَالَ غَيْرُ وَاحِدٍ مِنْ أَهْلِ الْعِلْمِ أَنَّ مَعْنَى يَدْنِينَ عَلَيْهِنَّ مِنْ جَلَابِيْهِنَّ أَنَّهُنْ يَسْتَرُونَ جَمِيعَ بَدْنِهِنَّ وَوَجْهِهِنَّ (۳۹)

”عورت کے جگاب اور پورے بدن حتیٰ کہ چہرے کو بھی ڈھانپنے کے قرآنی دلائل میں ایک دلیل یہ آیت مبارکہ ﴿يَدْنِينَ عَلَيْهِنَّ مِنْ جَلَابِيْهِنَّ﴾ بھی ہے اور بہت سارے اہل علم نے کہا ہے کہ اس آیت کا مفہوم یہ ہے کہ وہ عورتیں اپنے سارے بدن اور چہرے کو ڈھانپیں گی۔

۳۶) تفسیر شافعی، ابوالوفاء ثناء اللہ امرتسری۔

﴿يَا أَيُّهَا النَّبِيُّ قُلْ لَا زَوْجَكَ وَبَنِيكَ وَنِسَاءُ الْمُؤْمِنِينَ يَدْنِينَ عَلَيْهِنَّ﴾ ای علی وجوہن (۴۰)

”اے نبی! اپنی بیویوں اور بیٹیوں اور مومنین کی عورتوں سے کہہ دیں کہ وہ اپنے اوپر چادریں لٹکای کریں، یعنی اپنے چہروں پر۔

۳۷) تفسیر مظہری۔ قاضی ثناء اللہ المظہری الشقیریدی، المتوفی ۱۲۲۵ھ۔ اس آیت مبارکہ کی تفسیر میں لکھتے ہیں:

قال ابن عباس وابو عبیدۃ امر نساء المؤمنین ان یغطین رؤسهن ووجوهن بالجلابیب الا عينا واحدا لیعلم انہن الحرائر ”وَمَنْ لَتَبْعِضَ لَانَّ الْمَرْأَةَ تَرْخَى بَعْضَ جَلَابِبَهَا“ (۱)

”ابن عباس اور ابو عبیدۃ وغیرہ کا قول ہے کہ اہل ایمان کی عورتوں کو حکم دیا گیا

کہ وہ اپنے سراور چہرے اپنی چادروں سے ڈھانپیں سوائے ایک آنکھ کے تاکہ یہ جان لیا جائے کہ وہ آزاد گورنمنٹ ہیں۔ اور ”من“، ”بعض“ کے لیے ہے کیونکہ عورت اپنی چادر کا بعض حصہ (اپنے چہرے پر) لٹکاتی ہے۔

یہ علمائے محدثین کی تفاسیر تھیں۔ اب ہم عصر حاضر کے مختلف مالک سے تعلق رکھنے والے علماء کی اردو تفاسیر کے چند نئے پیش کرتے ہیں۔

۲۸ معارف القرآن، مولانا مفتی محمد شفیع صاحب۔

«يَا أَيُّهَا النَّبِيُّ قُلْ لَا زَوْجٌ وَبَشِّرٌ وَنِسَاءُ الْمُؤْمِنِينَ يُذْنِبُنَّ عَلَيْهِنَّ مِنْ جَلَابِيْهِنَّ»

اس آیت کے بارے میں سیر حاصل تفسیر بیان کرنے کے بعد خلاصہ کلام بیان کرتے ہوئے فرماتے ہیں:

”اس آیت سے یہ ثابت ہوا کہ عورتوں کو جب کسی ضرورت کی بنا پر گھر سے نکلا پڑے تو بھی چادر سے تمام بدن چھا کر نکلیں اور اس چادر کو سر کے اوپر سے لٹکا کر چہرہ بھی چھا کر چلیں۔ مرد و جرل قبیل بھی اس کے قائم مقام ہے۔“ (۴۲)

۲۹ تفہیم القرآن، سید ابوالاعلیٰ مودودی۔

«يَا أَيُّهَا النَّبِيُّ قُلْ لَا زَوْجٌ وَبَشِّرٌ وَنِسَاءُ الْمُؤْمِنِينَ يُذْنِبُنَّ عَلَيْهِنَّ مِنْ جَلَابِيْهِنَّ»

”اے نبی! اپنی بیویوں، بیٹیوں اور اہل ایمان کی عورتوں سے کہہ دو کہ اپنے اوپر اپنی چادروں کے پلوٹکالیا کریں۔“

اس آیہ مبارکہ کی تفسیر میں مولانا مودودی بیان فرماتے ہیں:

”موجودہ زمانے کے بعض متوجہین اور مفسرین مغربی مذاق سے مغلوب ہو کر اس لفظ کا ترجیح صرف ”لپیٹ لینا“ کرتے ہیں تاکہ کسی طرح چہرہ چھانے کے حکم سے نجٹ لکلا جائے، لیکن اللہ تعالیٰ کا مقصود اگر وہی ہوتا جو یہ حضرات بیان کرنا چاہتے ہیں تو وہ ”یُذْنِبُنَّ عَلَيْهِنَّ“ فرماتا۔ جو شخص بھی عربی زبان جانتا ہو وہ کبھی یہ نہیں مان سکتا کہ ”یُذْنِبُنَّ عَلَيْهِنَّ“ کے معنی محض لپیٹ لینے کے ہو سکتے ہیں۔ مزید برآں ”منْ جَلَابِيْهِنَّ“ کے الفاظ یہ معنی لینے میں اور زیادہ مانع ہیں۔ ظاہر ہے کہ یہاں ”منْ“، ”بعض“ کے لیے ہے، یعنی چادر کا ایک حصہ۔ اور

یہ بھی ظاہر ہے کہ لبیٹی جائے گی تو پوری چادر لبیٹی جائے گی نہ کہ اس کا محض ایک حصہ۔ اس لیے آیت کا صاف مفہوم یہ ہے کہ عورتیں اپنی چادریں اچھی طرح اوڑھ لپیٹ کر ان کا ایک پلو اپنے اوپر لٹکالیا کریں جسے عرف عام میں گھونگھٹ ڈالنا کہتے ہیں۔^(۴۲)

④ تربجان القرآن، مولانا ابوالکلام آزاد

«يَا أَيُّهَا النَّبِيُّ قُلْ لَا زَوْاجَكَ وَبَنِتَكَ وَنِسَاءُ الْمُؤْمِنِينَ يُذْنِينَ عَلَيْهِنَّ مِنْ جَلَابِيهِنَّ»

”اے نبی! آپ اپنی بیویوں، بیٹیوں اور مومنین کی عورتوں سے کہہ دیجیے کہ اپنے اوپر اپنی چادریں اوڑھ کر ان کا کچھ حصہ نچے لٹکالیا کریں۔“ اس آیت مبارکہ کی تفسیر میں مولانا ابوالکلام آزاد لکھتے ہیں:

”آیت ۵۹ میں حجاب یعنی پرده کے احکام بیان فرمائے ہیں جو تمام مسلمان عورتوں کے لیے یکساں طور پر واجب ہیں۔ حضرت ابن عباسؓ فرماتے ہیں اللہ تعالیٰ نے اس آیت میں عورتوں کو حکم دیا ہے کہ جب وہ کسی کام کے لیے باہر نکلیں تو اپنی چادروں کے پلو اپنے اوپر ڈال کر اپنا منہ چھپالیا کریں اور صرف آنکھیں کھلی رہیں۔ جمہور صحابہ و تابعین نے اس آیت کا یہی مفہوم بیان کیا ہے۔“^(۴۳)

⑤ مدبر القرآن، مولانا امین احسن اصلاحی

«يَا أَيُّهَا النَّبِيُّ قُلْ لَا زَوْاجَكَ وَبَنِتَكَ وَنِسَاءُ الْمُؤْمِنِينَ يُذْنِينَ عَلَيْهِنَّ مِنْ جَلَابِيهِنَّ»

”اے نبی! اپنی بیویوں، بیٹیوں اور اہل ایمان کی عورتوں سے کہہ دو کہ اپنے اوپر اپنی چادروں کے پلو لٹکالیا کریں۔“ اس آیت مبارکہ کی تفسیر میں مولانا اصلاحی صاحب فرماتے ہیں:

”قرآن نے اس ”جلباب“ سے متعلق یہ ہدایت فرمائی کہ مسلمان خواتین گھروں سے باہر نکلیں تو اس کا کچھ حصہ اپنے اوپر لٹکالیا کریں تاکہ چہرہ بھی فی الجملہ ڈھک جائے اور انہیں چلنے پھرنے میں زحمت پیش نہ آئے۔ یہی ”جلباب“ ہے جو ہمارے دیہاتوں کی شریف بڑی بوڑھیوں میں اب بھی رائج

ہے اور اسی نے فیشن کی ترقی سے اب برقع کی شکل اختیار کر لی ہے۔ اس بر قعہ کو اس زمانے کے ولادگانِ تہذیب اگر تہذیب کے خلاف قرار دیتے ہیں تو دیں لیکن قرآن مجید میں اس کا حکم نہایت واضح الفاظ میں موجود ہے جس کا انکار صرف وہی برخود غلط لوگ کر سکتے ہیں جو خدا اور رسولؐ سے زیادہ مہذب ہونے کے مدعا ہیں۔^(۴۵)

﴿ ضياء القرآن، پیر کرم شاہ الازہری۔

﴿ يَا أَيُّهَا النَّبِيُّ قُلْ لَا زُوْاجٌ كَوَافِرٍ وَبَشِّرْكَ وَنِسَاءُ الْمُؤْمِنِينَ يُلْدُنِينَ عَلَيْهِنَّ مِنْ جَلَابِيبِهِنَّ ﴾

”اے نبی مکرم! آپ فرمائیے اپنی ازواجِ مطہرات کو اپنی صاحبزادیوں کو اور جملہ اہل ایمان کی عورتوں کو کہ (جب وہ باہر نکلیں تو) ڈال لیا کریں اپنے اوپر اپنی چادروں کے پاؤ“۔

اس آیت مبارکہ کی تفسیر میں مولانا فرماتے ہیں:

”اے نبی مکرم! آپ اپنی ازدواجِ مطہرات، اپنی دخترانِ پاک نہاد اور ساری مسلمان عورتوں کو یہ حکم دے دیں کہ جب وہ اپنے گھروں سے باہر نکلیں تو ایک بڑی چادر سے اپنے آپ کو اچھی طرح پیٹ لیا کریں۔ پھر اس کا ایک پلو اپنے چہرے پر ڈال لیا کریں تاکہ دیکھنے والوں کو پتا چل جائے کہ یہ مسلمان خاتون ہے۔ اس طرح کسی بد باطن کو تمہیں ستانے کی جرأت نہ ہوگی۔“^(۴۶)

﴿ تفسیر احسن البیان، مولانا صلاح الدین یوسف۔

﴿ يَا أَيُّهَا النَّبِيُّ قُلْ لَا زُوْاجٌ كَوَافِرٍ وَبَشِّرْكَ وَنِسَاءُ الْمُؤْمِنِينَ يُلْدُنِينَ عَلَيْهِنَّ مِنْ جَلَابِيبِهِنَّ ﴾

اس آیت مبارکہ کی تفسیر میں لکھتے ہیں:

”جلابیب جلباب کی جمع ہے جو ایسی بڑی چادر کو کہتے ہیں جس سے پورا بدن ڈھک جائے۔ اپنے اوپر چادر لٹکانے سے مراد اپنے چہرے پر اس طرح گھونکھٹ نکالنا ہے کہ جس سے چہرے کا بیشتر حصہ بھی چھپ جائے اور نظریں جھکا کر چلنے سے اسے راستہ بھی نظر آنا چاہیے۔“^(۴۷)

﴿ معارف القرآن، مولانا محمد ادریس کاندھلوی۔

- ١١) صحيح البخاري، كتاب التفسير، باب **«لَوْلَا إِذْ سَمِعْتُمُوهُ»**
- ١٢) أبو داؤد، كتاب المناسب، باب في المحرمة تغطى وجهها - مسنن احمد، كتاب باقى مسنن الانصار، باب حديث السيدة عائشة.
- ١٣) المستدرك على الصحيحين، امام حاكم، جلد ١، ص ٤٥٤
- ١٤) ماهنامه اشراف، ص ٤٤
- ١٥) جامع البيان في تأويل القرآن، ابن حجر طبرى، ج ٩، ص ٣٠٦، دار المكتب العلمية بيروت
- ١٦) معانى القرآن، ابوزكريا يحيى بن زياد الفراء، ج ٢، ص ٣٤٩، مطبعة دار السرور
- ١٧) أحكام القرآن، ابوبكر الحصاص، ج ثالث، ص ٣٧٥، مطبعة دار الكتب العربية بيروت
- ١٨) معالم التنزيل، امام بغوی، ج ٥، ص ١٦٠، دار الكتب العلمية بيروت
- ١٩) الكشاف، علامة زمخشري، ج ثالث، ص ٢٧٤، مطبعة انتشارات آفتاب، تهران
- ٢٠) زاد المسير في علم التفسير، علامه ابن جوزي، ج ٦، ص ٤٢٢، مطبعة المكتب الاسلامي دوحة قطر
- ٢١) التفسير الكبير، امام رازى، ج ٢٥، ص ٢٣٠، دار الكتب العلمية، طهران
- ٢٢) انوار التنزيل واسرار التأويل، امام يضاوى، ج ٥، ص ١٣٨، مطبعة العامرة
- ٢٣) مدارك التنزيل، امام نسفي، ج ٥، ص ١٣٨، مطبعة العامرة
- ٢٤) لباب التأويل في معانى التنزيل، امام خازن، ج ٥، ص ١٣٨، مطبعة العامرة
- ٢٥) البحر المحيط، علامة ابن حيان الاندلسي، ج ٧، ص ٢٥٠، مطبع الضر الحديثية الرياض
- ٢٦) الحامع لأحكام القرآن، امام قرطبي، ج ٧، ص ٢٤٣، دار احياء التراث العربي بيروت
- ٢٧) تفسير القرآن العظيم، علامه ابن كثير، ج ٣، ص ٥٦٩، دار السلام رياض
- ٢٨) تفسير حلالين، امام محلی و سیوطی، ص ٥٦٣، دار العربية
- ٢٩) اللباب، ابن عادل الجنبي، ج ٥، ص ٥٨٨، دار الكتب العلمية، بيروت
- ٣٠)نظم الدرر في تناسب الآيات والسور، برهان الدين البقاعي، ج ٥، ص ٤١٢، مكتبة ابن تيمية بيروت
- ٣١) المحرر الوجيز في تفسير الكتاب العزيز، ابن عطيه الاندلسي، ج ١٢، ص ١١٦
- ٣٢) تفسير التحرير والتنوير، ابن عاشور، ج ٢٢، ص ١٠٧
- ٣٣) فتح القدير، امام شوکانی، ج ٤، ص ٣٠٤، دار الفكر بيروت
- ٣٤) روح المعانی، علامہ آلوسی، جلد ٢٢، ص ٨٩
- ٣٥) فتح البيان في مقاصد القرآن، علامہ قنوجی، ج ١١، ص ١٤٣، اداره احياء التراث

- (٣٦) التفسیر المنیر لمعالم النزيل، محمد بن عمر الجاری التنوی، ج ٢، ص ١٨٩، دارالفکر، بیروت
- (٣٧) تفسیر المراغی، احمد مصطفی المراغی، ج ٢٢، ص ٣٦، اداره احیاء التراث العربی، بیروت
- (٣٨) تفسیر الکریم الرحمن فی تفسیر کلام المنان، الشیخ علامہ عبدالرحمن ناصر السعیدی، ص ٦١٨، مؤسسه الرسالة بیروت
- (٣٩) اضواء البيان، علامہ شفقیلی، ج ٤، ص ٥٨٦
- (٤٠) تفسیر القرآن بکلام الرحمن، ابوالوفاء ثناء الله امرتسرا، دارالسلام ریاض
- (٤١) تفسیر مظہری، قاضی ثناء الله پانی پتی، جلد ٧، ص ٣٨٤
- (٤٢) معارف القرآن، مفتی محمد شفیع صاحب، ج ٧، ص ٢٣٥، ادارة المعارف کراچی
- (٤٣) تفہیم القرآن، مولانا مودودی، ج ٤، ص ١٢٩، ادارہ ترجمان القرآن لاہور
- (٤٤) ترجمان القرآن، مولانا ابوالکلام آزاد، ج ٣، ص ٢١٥، اسلامی اکادمی لاہور
- (٤٥) تدبر قرآن، مولانا امین احسن اصلاحی، ج ٦، ص ٢٦٩، فاران فاؤنڈیشن، لاہور
- (٤٦) ضیاء القرآن، پیر کرم شاہ صاحب، ج ٤، ص ٩٥، ضیاء القرآن پیلیکیشنز، لاہور
- (٤٧) احسن البيان، مولانا صلاح الدین یوسف، ص ٥٥٨، مکتبہ دارالسلام، لاہور
- (٤٨) عارف القرآن، حضرت مولانا محمد ادریس کاندھلوی، ج ٥، ص ٤٥، مکتبہ عثمانیہ جامعہ اشرفیہ لاہور
- (٤٩) تفسیر عثمانی، حضرت مولانا شبیر احمد عثمانی، ص ٦٨٥، مجمع الملك فهد سعودیہ



دعوت رجوع الى القرآن کی اساسی دستاویز

ڈاکٹر اسرار احمد کی مقبول عام تالیف

مسلمانوں پر قرآن مجید کے حقوق

اشاعت خاص: 30 روپے اشاعت عام: 15 روپے